

بِسْمِ اللَّهِ الرَّحْمَنِ الرَّحِيمِ

طریقہ جواب سوال نمبر ۴

سوال نمبر ۴: گیارہویں جماعت کے پرچے میں اس سوال میں طلبہ کو نظم کے بند کی تشریح یا مرکزی خیال میں سے کسی بھی ایک جز کے جواب دینے کا اختیار دیا جاتا ہے۔ لہذا یہ طلبہ کی پسند پر منحصر ہے کہ وہ نظم کے بند کی تشریح کریں یا نظم کا مرکزی خیال تحریر کریں۔
نظم کے جز کی تشریح :

۸

۲ نمبر

۶ نمبر

سال اول میں جزوار نمبر

(الف) نظم اور شاعر کا نام۔

(ب) بند کی تشریح۔

مرکزی خیال :

اس سوال کا جواب کثرتِ تعبیر کر دیا ہے۔ اگرچہ نظم کا مرکزی خیال فقط دو ایک سطروں میں تحریر کرنا چاہیے، لیکن طلبہ اس کا جواب پھیلا کر لکھتے ہیں۔ اساتذہ کے نوٹس میں 'مرکزی خیال' بہ طرزِ خلاصہ تحریر ہوتا ہے۔ ممتحن بھی اسی کے عادی ہیں اور اتنے ہی مواد پر نمبر دیتے ہیں۔ اساتذہ کی ایک خاص تعداد حقیقی مرکزی خیال لکھتے لکھاتے ہوئے ڈرتی ہے کہ کہیں ان کے طلبہ کے نمبر کٹ نہ جائیں، اس لیے ضروری ہے کہ مرکزی خیال کے کم سے کم مواد پر اتفاق کر لیا جائے اور کسی بھی صورت مرکزی خیال کی طوالت ۸ یا ۹ سطور سے زائد نہ ہو۔ بصورتِ دیگر نمبر منہا کر لیے جاتے ہیں۔

سال اول (گیارہویں) میں نمبروں کی تقسیم اس طرح ہے

۲ نمبر

(الف) شاعر کا مختصر تعارف۔

۲ نمبر

(ب) مرکزی خیال۔

جوابی خاکہ

(الف) تعارفِ شاعر :

(ب) مرکزی خیال :

نظموں کے مرکزی خیال

رہے نام اللہ کا

(الف) تعارف شاعر:

نظم "رہے نام اللہ کا" نظیر اکبر آبادی کے قلم کی تخلیق ہے۔ سید ولی محمد نام اور نظیر تخلص تھا۔ ۱۷۴۶ء میں بمقام دہلی پیدا ہوئے۔ عربی و فارسی کی تعلیم حاصل کی اور معلمی کا پیشہ اختیار کیا۔ نظیر اکبر آبادی کو عوامی و جمہوری شاعر اور بجاہ شاعر بھی کہا جاتا ہے۔ ان کی شاعری فطرت سے قریب تر اور حقیقت کی آئینہ دار ہے۔ نظیر کلام کے دوران نئے الفاظ کا کثرت سے استعمال کرتے ہیں۔ اس دور میں جب کہ غزل کا بول بالا تھا، نظیر اکبر آبادی نے نظم کی اہمیت کو اجاگر کیا۔

نظیر اکبر کی منفرد شاعری کی وجہ مطالعہ جزئیات ہے۔ (ڈاکٹر سید عبداللہ)

(ب) مرکزی خیال:

عوامی شاعر نظیر اکبر آبادی نے اس نظم میں دنیا کی بے ثباتی کو بیان کرنے کی کوشش کی ہے۔ اور یہ درس دینے کی کوشش کی ہے کہ یہ دنیا، اس دنیا کے عہدے و مراتب، غرض اس دنیا کی ہر شے فنا ہو جانے والی ہے۔ باقی رہے گی تو صرف اور صرف ایک اللہ کی ذات، اسی کا نام زندہ رہے گا۔

شاعر انسان کو یہ پیغام دینا چاہتے ہیں کہ اسے ہر لحظہ اس بات کا احساس رہنا چاہیے کہ اس دنیا کی چمک دمک فرضی اور عارضی ہے۔ اس کو حقیقی سمجھنے اور اس میں کھو کر رہ جانے کے بجائے انسان کو چاہیے کہ وہ اللہ تعالیٰ کی دی گئی نعمتوں کا شکر ادا کرے۔ اور اس بات کو ہر گز نہ بھولے کہ حقیقی زندگی آخرت ہی کی ہے، یہ دنیا کھیل اور تماشہ کے سوا کچھ نہیں۔

داستان تیاری میں باغ کی

(الف) تعارف شاعر :

میر حسن دہلی میں پیدا ہوئے۔ ان کے والد میر غلام حسین ضاحک اپنے زمانے کے معروف مرثیہ گو شاعر تھے۔ شعر و سخن کا ذوق موروثی تھا۔ بچپن سے شاعری کی طرف میلان تھا۔ لکھنؤ میں اسے اٹھان ملی۔ میر ضیاء الدین کے شاگرد ہوئے۔ دلی میں تھے تو خواجہ میر درد کو اپنا کلام دکھایا تھا۔ خواجہ صاحب ہی کی روحانی تعلیم اور فیض صحبت کے اثر سے شنوی "رموز العارفین" لکھی۔

ان کا شاہکار ان کی شنوی "سحر البیان" ہے۔ ان کا کلام تقریباً تمام اصناف سخن، شنوی، غزلیات، ہجویات، قصائد، مرثیے، رباعیات، قطعات، ترکیب بند اور ترجیع بند وغیرہ پر مشتمل ہے۔ لیکن ان کی شہرت کی وجہ ان کی شنوی گوئی بنی۔ انھوں نے گیارہ شنویاں لکھیں۔ "تذکرہ شعرائے اردو" بھی میر حسن کی اہم تصنیف ہے۔ یہ تذکرہ فارسی میں ہے۔ میر خلیق کے بیٹے یعنی میر حسن کے پوتے میر انیس اپنی مرثیہ نگاری کے باعث اردو شاعری کے آسمان پر آفتاب بن کر چمکے۔

پس منظر :

شنوی "سحر البیان" (قصہ بے نظیر و بدرنیر) نے اردو زبان میں جو شہرت حاصل کی ہے وہ نہ اس سے پہلے اور نہ اس کے بعد آج تک کسی شنوی کو نصیب ہوئی۔ زبان و بیان، جزیات نگاری اور منظر نگاری میں یہ شنوی اپنا جواب نہیں رکھتی۔ زبان کی سادگی اور الفاظ کی بندش کا یہ حال ہے کہ سحر البیان جانے والی زبان لگتی ہے۔ اسلوب میں پرکاری ہے۔ تکلف و تصنع کا شائبہ تک نہیں۔

(ب) کہانی :

کسی ملک میں ایک بادشاہ تھا جو اپنی منصف مزاجی کی وجہ سے رعایا میں ہر دلعزیز تھا۔ بادشاہ کو تمام نعمتیں میسر تھیں مگر اولاد جیسی نعمت سے محرومی اس کی زندگی کی سب سے بڑی محرومی تھی۔ اس محرومی و مایوسی کے عالم میں بادشاہ دنیا ترک کر دینے کا ارادہ کر لیتا ہے۔ شاہی نجومی بادشاہ کے ہاں چاند سے بچے کی پیدائش کی خوشخبری دیتے ہیں۔ لیکن اس کی سلامتی و زندگی میں چند خطروں کی نشان دہی کرتے ہوئے اس احتیاط کی تلقین کرتے ہیں کہ اسے بارہ سال کی عمر تک محل کے اندر رکھا جائے اور رات کھلے آسمان تلے سونے نہ دیا جائے، کچھ عرصے بعد واقعی بادشاہ کے ہاں لڑکا پیدا ہوتا ہے۔ اس کا نام اس کی خوبصورتی اور مردانہ وجاہت کے پیش نظر "بے نظیر" رکھا جاتا ہے۔ تمام شاہی تکلفات اور ناز و نعم کے

ساتھ ۱۲ سال تک اسے محل کے اندر رکھا جاتا ہے۔ مگر سال کے آخری دن جب اس کی عمر بادشاہ کے حساب سے پورے بارہ سال ہو گئی تھی (حالانکہ اتفاق سے ایک دن کم تھا) وہ رات کو ضد کر کے چھت پر سو جاتا ہے۔ آدھی رات کے قریب ماہ رخ پری کا گزر وہاں سے ہوا، اسے سوتے دیکھ کر اس پر عاشق ہو گئی اور اپنے ساتھ پرستان میں لے گئی۔ شہزادے کی گم شدگی پر صبح محل میں قیامت کا منظر پر با ہو جاتا ہے۔ بڑی تلاش کی گئی مگر شہزادے کو نہ ملتا تھا نہ ملا۔ ماہ رخ پری طرح طرح سے شہزادے کو اپنی طرف مائل کرنے کی کوشش کرتی ہے۔ شہزادہ اپنی صغر سنی کے باعث اداس، ملول اور پریشان رہتا ہے۔ اس پریشانی کو دور کرنے کے لیے ماہ رخ پری اسے گل کا گھوڑا دیتی ہے۔ اس گھوڑے پر سیر کرتا پھر تا شہزادہ "بدر منیر شہزادی" کے باغ میں اترتا ہے، دونوں ایک دوسرے کو دیکھ کر عاشق ہو جاتے ہیں کہ اچانک ایک دن ایک دیوان دونوں کو وصل کی حالت میں دیکھ لیتا ہے۔ اس کی اطلاع ماہ رخ پری کو ہوتی ہے تو وہ انتہائی غضبناک ہو کر شہزادے کو واپس آنے پر کوہ قاف کے اندھے کنوئیں میں ڈلوادیتی ہے۔ بدر منیر کا عجیب حال ہے، اس کی رازدار سہیلی وزیرزادی نجم النساء بے نظیر کی تلاش میں نکلتی ہے۔ اور آخر کار بڑی مشکلوں سے جنوں کے بادشاہ کے بیٹے فیروز شاہ کی مدد سے بے نظیر کو رہائی دلاتی ہے۔ دونوں کی شادی ہو جاتی ہے خود نجم النساء فیروز شاہ کے ساتھ بیاہ کر لیتی ہے۔ اوریوں یہ شنوی طرب ناک انجام کو پہنچتی ہے۔

(الف) تعارف شاعر:

میر برب علی انیس اردو کے مشہور مرثیہ نگار شاعر ہیں۔ انھوں نے اپنے کمال سے مرثیہ کے فن کو کمال عروج عطا کیا ہے۔ ان کا کلام فصاحت و بلاغت کا اعلیٰ نمونہ ہے۔ جذبات و واقعات کی منظر کشی ان کا امتیازی نشان ہے۔ ان کی پانچ پشتیں مرثیہ نگاری میں مصروفِ عمل رہیں۔ میر انیس کے بارے میں کہا جاتا ہے کہ الفاظ ان کے سامنے ہاتھ باندھ کر کھڑے ہوتے ہیں۔

(ب) مرکزی خیال:

اس نظم میں میر انیس اللہ پاک کے حضور دعا گو ہیں۔ شاعر اپنی شاعری کے فن کی معراج مانگ رہے ہیں۔ کہتے ہیں کہ اے خدا! آپ تو ہر چیز پر قادر ہیں۔ آپ کے خزانوں میں کوئی کمی نہیں، نہ ہوگی۔ آپ جسے چاہتے ہیں عزت کی دولت سے مالا مال کرتے ہیں۔ مجھے شاعری کا کمال عطا فرمائیے، میں جو کہوں وہ سننے والوں کا دل موہ لے۔ مجھے فنِ شاعری کا ایسا دمکتا ہوا ستارہ بنا دیجیے جسے دیکھ کر ثریا بھی رشک کرے۔ مجھے الفاظ و معانی پر ایسا عبور عطا کیجیے کہ میں بات کا رخ جس طرف

چاہوں موڑ دوں۔ اللہ پاک نے ان کی دعا قبول فرمائی اور ان کے بارے میں یہ کہا گیا کہ ان کے سامنے الفاظ ہاتھ باندھ کر کھڑے ہوتے ہیں۔

چپ کی داد

(الف) تعارف شاعر:

یہ نظم خواجہ الطاف حسین حالی کے درد مندانہ جذبات کا اظہار ہے۔ مولانا حالی سرسید احمد خان کے راست تھے اور سرسید تحریک کا مقصد زندگی کے ہر شعبے میں انقلاب برپا کرنا تھا۔ چنانچہ شعر و ادب کے حوالے سے یہ کام حالی کے حصے میں آیا۔ شعر گوئی میں آپ غالب کے باقاعدہ شاگرد رہے۔ غالب کے بعد وہ واحد شخصیت ہیں جنہوں نے نظم و نثر دونوں میں قسمت آزمائی کی اور دونوں میں برابر شہرت کمائی۔ کمال یہ ہے کہ انہوں نے شعر میں فضول گوئی سے بچتے ہوئے سادہ اور پر اثر زبان میں وہ کام کیا جو ایک ناصح اپنی نصیحت سے اور سپاہی تلوار سے کرتا ہے۔ اردو شاعری میں قومی شاعری کا آغاز حالی کی بدولت ہی ممکن ہوا۔

(ب) مرکزی خیال:

چپ کی داد، حالی کی ایک مشہور طویل نظم ہے۔ ہماری درسی کتاب میں اس نظم کا آٹھواں بند شامل کیا گیا۔ حالی نے اس نظم میں خواتین کو موضوعِ سخن بنایا ہے۔ انہوں نے اس نظم میں خواتین کے اوصاف اور خوبیاں بیان کی ہیں اور ہماری زندگیوں میں ان کی اہمیت کو اجاگر کیا ہے۔

حالی کے بقول دنیا کی ساری خوبصورتی عورتوں ہی کے دم سے ہے اور انہی کی وجہ سے ہمارے گھروں میں برکت ہے۔ عورت چاہے ماں ہو، بیٹی ہو، بہن ہو یا بیوی، الغرض کسی بھی روپ میں ہو ہر لحاظ سے قابل احترام ہے۔ اللہ تعالیٰ نے مرد کو اس کا محافظ اور اس کی ضرورتوں کا ضامن بنایا ہے۔ اس نظم کے ذریعے حالی صاحب، مرد کو یہ درس دینا چاہتے ہیں کہ وہ عورت کی اہمیت کو بھرپور انداز میں سمجھے اور اس کی نازیکیوں کا ادراک کرتے ہوئے اس کے لیے محافظ بازو کا کردار ادا کرے۔

مردِ مسلمان

(الف) تعارف شاعر :

یہ نظم شاعر مشرق علامہ اقبال کا شاہکار ہے۔ علامہ اقبال کو آفاقی شاعر کہا جاتا ہے۔ علامہ نے دوسرے شعراء کی طرح زلف و رخ کی بات کرنے کے بجائے ناصحانہ انداز اختیار کیا ہے۔ یہی وجہ ہے کہ کہا جاتا ہے کہ علامہ کی شاعری میں "رومانی جمود" نہیں بلکہ "روحانی سر بلندی" پائی جاتی ہے۔ اقبال نے انسان کو اس کی عظمت کا احساس دلایا اور اسے شعور بخش کر اسرار و رموز زندگی سے آشنا کیا۔ دیگر شعراء کے کلام پر نظر ڈالی جائے تو احساس ہوتا ہے کہ ہر شاعر کا ایک خاص رنگ ہے جبکہ علامہ اقبال کی شاعری مختلف رنگوں کا ایک مکمل گلدستہ ہے۔ فلسفہء عشق ہو یا فلسفہء خودی، مغربی تہذیب پر طنز ہو یا نوجوانوں کو نصیحت، ہر موضوع کو منفرد اور یکتا انداز میں بیان کرتے ہیں۔

(ب) مرکزی خیال :

اس نظم کے نام سے واضح ہے کہ علامہ اقبال اس میں مردِ مومن کی خوبیاں بیان کر رہے ہیں۔ علامہ کے مطابق ایک مردِ مسلمان مختلف قسم کی متضاد صفات کا حامل ہوتا ہے اور موقع محل کی مناسبت سے وہ اپنی صفات کا عمدگی سے استعمال کرتا ہے۔ اسے یہ ادراک ہوتا ہے کہ کس وقت اور کس جگہ کون سی صفات کو اختیار کرنا ہے۔

علامہ نے مردِ مسلمان کو چار عناصر سے ترکیب کیا ہے۔ پہلا عنصر قہاری ہے یعنی اس میں ایسی ہیبت اور ایسی قوت ہوتی ہے کہ مخالف اس کے رعب سے لرز اٹھتا ہے۔ دوسرا عنصر غفاری ہے یعنی وہ اپنے دوستوں کے حسن سلوک اور رحم کا معاملہ کرتا ہے اور ان کی خطاؤں سے درگزر کرتا ہے۔ تیسرا عنصر قدوسی ہے یعنی اس کے پاکیزہ وجود سے صرف عمل صالح کا ظہور ہوتا ہے۔ چوتھا عنصر جبروتی ہے یعنی وقت پڑنے پر وہ ایک مضبوط چٹان کی طرح ثابت قدم رہتا ہے۔

یہ چار اجزائے ترکیبی ہوں تو بنتا ہے کامل مردِ مسلمان! بقول علامہ ے

جس سے جگر لالہ میں ٹھنڈک ہو وہ شبنم

دریاؤں کے دل جس سے دہل جائیں وہ طوفان

نوائے سروش

(الف) تعارف شاعر:

مندرجہ بالا نظم شاعر مزدور احسان دانش کا درد بھرا تخیل ہے۔ احسان دانش دنیا نے اردو میں شاعر مزدور کہلاتے ہیں۔ ان کی شاعری کا بنیادی مضمون غریبی، ناداری اور مظلمی کا بیان ہے۔ یہ وہ واحد شاعر ہیں جنہوں نے خود بھی مزدوری کی۔ احسان دانش بنیادی طور پر نظم گو شاعر ہیں۔ غریب طبقے سے ہمدردی ان کے کلام کا خاص موضوع ہے۔

زندگی یوں بیت رہی ہے دانش کوئی بے جرم سزا ہو جیسے

(ب) مرکزی خیال:

اس نظم میں شاعر مزدور جناب احسان دانش صاحب قوموں کی ترقی کے لیے ان کے باہمی اتحاد و اتفاق پر روشنی ڈال رہے ہیں۔ شاعر کے نزدیک قومی ترقی کا اولین مرحلہ یہ ہے کہ قوم کے تمام افراد متحد ہوں۔ قومی اتحاد و اتفاق کے بغیر قومی ترقی کسی صورت ممکن نہیں۔ اور قومی اتحاد ایک ہی صورت میں حاصل کیا جاسکتا ہے اور وہ ہے قومی اتفاق۔ یعنی قوم کا ہر شخص اپنے ذاتی مفاد کو اہم سمجھنے کے بجائے قوم کے وسیع تر مفاد کو ترجیح دے۔ ایک دوسرے کے دکھ سکھ کا ساتھی بنے اور آپس میں بھائی چارے اور پیار محبت کے رشتوں کو استوار کرے۔

شاعر اس نظم میں ہر شخص کو اپنی ذات سے دوسرے کو فائدہ پہنچانے اور باہمی ربط قائم رکھنے کا درس دے رہے ہیں۔ شاعر لوگوں کو مشورہ دے رہے ہیں کہ خود کے لیے جیے تو کیا جیے؟ کامیابی کے لیے ضروری ہے کہ ایسی زندگی گزاری جائے جو دوسروں کے بھی باعث سکھ ہو۔

ہیں لوگ وہی جہاں میں اچھے
آتے ہیں جو کام دوسروں کے

تن بہ تقدیر (قطعہ)

(الف) تعارف شاعر:

یہ نظم شاعر مشرق علامہ اقبال کا شاہکار ہے۔ علامہ اقبال کو آفاقی شاعر کہا جاتا ہے۔ علامہ نے دوسرے شعراء کی طرح زلف و رخ کی بات کرنے کے بجائے ناصحانہ انداز اختیار کیا ہے۔ یہی وجہ ہے کہ کہا جاتا ہے کہ علامہ کی شاعری میں "رومانی جمود" نہیں بلکہ "روحانی سر بلندی" پائی جاتی ہے۔ اقبال نے انسان کو اس کی عظمت کا احساس دلایا اور اسے شعور بخش کر اسے اور روزِ زندگی سے آشنا کیا۔ دیگر شعراء کے کلام پر نظر ڈالی جائے تو احساس ہوتا ہے کہ ہر شاعر کا ایک

خاص رنگ ہے جبکہ علامہ اقبال کی شاعری مختلف رنگوں کا ایک مکمل گلدستہ ہے۔ فلسفہء عشق ہو یا فلسفہء خودی، مغربی تہذیب پر طنز ہو یا نوجوانوں کو نصیحت، ہر موضوع کو منفرد اور یکتا انداز میں بیان کرتے ہیں۔

(ب) مرکزی خیال :

"تن بہ تقدیر" کا مطلب ہے کہ بنا کچھ کیے خود کو قسمت کے حوالے کر دینا۔ اس قطعہ میں علامہ اقبال مسلمانوں کے زوال کے اسباب کو بیان کرتے ہوئے کہتے ہیں کہ مسلمانوں نے تقدیر کا غلط مطلب سمجھ لیا ہے کہ خود سے کچھ نہیں کرنا اور اپنے تئیں تقدیر کے رحم و کرم پر چھوڑ دینا ہے۔

علامہ کہتے ہیں کہ جو قوم اپنی تقدیر خود اپنے ہاتھوں سے لکھا کرتی تھی آج وہ ہاتھ پر ہاتھ دھرے اپنے مستقبل کا انتظار کر رہی ہے۔ خدا بھی اس قوم کی حالت نہیں بدلتا جو خود اپنی حالت بدلنے کا ارادہ نہ کرے۔ اقبال کے مطابق یہ سب کچھ غلامانہ سوچ کی وجہ سے ہے۔ اگر آج بھی مسلمان خود کو ذہنی غلامی سے آزاد کر لیں تو اپنا کھویا ہوا مقام دوبارہ حاصل کر سکتے ہیں۔ بقول اقبال ے

آج بھی ہو جو براہیم کا ایماں پیدا
آگ کر سکتی ہے اندازِ گلستاں پیدا

مہک (قطعہ)

(الف) تعارف شاعر :

رئیس امر وہوی کا اصل نام سید محمد مہدی، تخلص رئیس اور عرفیت اچھن تھی۔ اتر پردیش کے علاقے امر وہہ میں پیدائش کی وجہ سے امر وہوی کہلائے۔ آپ کا تعلق ایک علمی و ادبی گھرانے سے تھا۔ والد علامہ شفیق حسن ایلیا فلسفی اور شاعر تھے۔ بھائیوں میں سید محمد تقی، سید محمد عون اور معرکۃ الراء شاعر جون ایلیا ہیں۔ آپ کو بیسویں صدی کا سب سے بڑا قطعہ نگار کہا جاتا ہے۔ قطعات کے علاوہ غزلیات، قصائد، شہزاد، نوے اور مزاحیہ شاعری بھی کی۔ وہ تمام اصناف کے قادر الکلام شاعر تھے۔ ان کی مشہور تصانیف میں "پسِ غبار، ملبوس بہار، بحضرت یزداں، نجم السحر، انا من الحسین" وغیرہ شامل ہیں۔

(ب) مرکزی خیال :

اس قطعہ مہک میں رئیس امر وہوی حکمرانوں کی طرف سے کیے گئے جھوٹے وعدوں کا ذکر کر رہے ہیں۔ شاعر کہتے ہیں کہ ہمارے حکمران فضا میں موجود گرد و غبار کو ابر بنا کر ہمیں جھانسنہ دیتے ہیں۔ ہر حکمران ایک ہی راگ الاپتا ہے کہ خوشحالی بس آیا ہی چاہتی ہے۔ اور یہ ہی کہتے کہ بس یہ مشکل وقت کٹ جائے کسی طرح پھر سب ٹھیک آنے والا ہے،

حکمران اپنی مدت پوری کر کے اپنی راہ لیتا ہے اور عام آدمی دیکھتا رہ جاتا ہے۔ اس لیے کہ جس اچھے موسم اور خوش حال وقت کی وہ بات کر رہا ہے حقیقت میں اس کے کوئی آثار نظر نہیں آتے۔

سائیڈ فیکٹس

(الف) تعارف شاعر :

انور مسعود کی پیدائش ۸ نومبر ۱۹۳۵ء گجرات پاکستان میں ہوئی اور بعد میں لاہور کی طرف ہجرت کر گئے جہاں انہوں نے تعلیم حاصل کی اور پھر سے گجرات اپنے شہر کی طرف واپس آ گئے جہاں انہوں نے "زمیندارا کالج گجرات" میں تعلیم حاصل کی۔ انہوں نے ایم اے (فارسی) کی ڈگری اور نیٹل کالج لاہور سے گولڈ میڈل کے ساتھ حاصل کی۔ وہ پنجاب کے مختلف کالجوں میں فارسی کے پروفیسر رہے۔ انور مسعود ایک معروف شاعر ہونے کے ساتھ مختلف زبانوں میں لکھ اور پڑھ سکتے ہیں۔ انور مسعود نہ صرف مزاحیہ شاعری کے موجودہ دور کے معروف ترین شاعر ہیں بلکہ وہ سنجیدہ شاعری بھی اتنی ہی کمال کی کرتے ہیں۔

اہم تصانیف :

- ⇨ میلہ اکھیاں دا- پنجابی (پنجاب رائٹرز گلڈ انعام یافتہ)
- ⇨ شاخ تبسم- اردو
- ⇨ غنچہ پھر لگا کھلنے- اردو
- ⇨ میلی میلی دھوپ- اردو
- ⇨ اک دریچہ اک چراغ- اردو
- ⇨ قطعہ کلامی- (اردو قطعات)
- ⇨ فارسی ادب کے چند گوشے- (مقالے)
- ⇨ بات سے بات- (مضامین)
- ⇨ تقریب (تعارفی مضامین- اردو)
- ⇨ درپیش- (مزاحیہ اردو)
- ⇨ ہن کیہ کر یے؟- (پنجابی کلام) (ہجرہ انعام یافتہ)

(ب) مرکزی خیال :

سائیڈ فیکٹس ایک مزاحیہ نظم ہے۔ شاعر انور مسعود اس نظم میں جدید طریقہء علاج پر تنقید کر رہے ہیں اور اس علاج کے بعد پیدا ہونے والی دلچسپ صورت حال کو نہایت ہی عمدہ اور ظریفانہ انداز میں پیش کر رہے ہیں۔ شاعر کہتے ہیں کہ علاج کے جدید طریقے سے مریض کو فوراً آرام تو آ جاتا ہے لیکن ایک مرض کا علاج کرنے سے اس کے جسم میں کئی دوسرے امراض پیدا ہو جاتے ہیں اور دیگر بہت سی بیماریوں کے پیدا ہونے کے خدشات بھی پیدا ہو جاتے ہیں۔ ایک سر درد کی گولی کھانے سے دل، گردہ، آنکھ، کان، ناک کچھ بھی خراب ہو سکتا ہے۔

(الف) تعارف شاعر:

افتخار عارف ۲۱ مارچ ۱۹۴۳ء کو لکھنؤ میں پیدا ہوئے۔ قیام پاکستان کے بعد ان کا خاندان کراچی منتقل ہو گیا۔ لکھنؤ یونیورسٹی سے ایم۔ اے کیا۔ اپنی علمی زندگی کا آغاز ریڈیو پاکستان میں بحیثیت نیوز کاسٹر کیا۔ پھر پی ٹی وی سے منسلک ہو گئے۔ اس دور میں ان کا پروگرام کسوٹی بہت زیادہ مقبول ہوا۔ بی سی سی آئی بینک کے تعاون سے چلنے والے ادارے "اردو مرکز" کو جو ان کے بعد آپ انگلینڈ

چیرمین بنے۔ اس کے بعد اکادمی ادبیات کے چیرمین کی حیثیت سے خدمات سر انجام دیتے رہے۔ جبکہ نومبر ۲۰۰۸ء سے مقتدرہ قومی زبان کے چیرمین کی حیثیت سے خدمات سر انجام دینے کے بعد آج کل اسلامی جمہوریہ ایران کے دار الحکومت تہران میں "ایکو" تنظیم کے ثقافتی شعبے کو سنبھالے ہوئے ہیں۔ اس کے ساتھ ہی ایران میں ہونی والی ادبی اور علمی محفلوں کے ساتھ ساتھ مشاعروں میں افتخار عارف صاحب کی شرکت تقریباً ایک لازمی امر بن گئی ہے۔

اہم تصانیف:

بارہواں کھلاڑی	مہر و نیم	حرفِ باریاب
جہان معلوم	شہر علم کے دروازے پر	کتاب دل و دنیا (کلیات)

(ب) مرکزی خیال:

نظم استغاثہ افتخار عارف صاحب کی مشہور آزاد نظموں میں سے ایک ہے۔ اس نظم میں شاعر افتخار عارف انتہائی مایوسی کے ساتھ خدا کی طرف سے کسی معجزے کی دعا کر رہے ہیں۔ شاعر کہتے ہیں کہ اپنے اسلاف کے برعکس ہماری قوم میں عفو و درگزر یعنی معاف کرنے اور ایک دوسرے کے دکھ درد کو بانٹنے کی صلاحیت بالکل ختم ہو چکی ہے۔ ہم نے اپنے آباؤ اجداد کی روایتوں کو پس پشت ڈال دیا ہے۔ شاعر کہتے ہیں کہ اب ان حالات میں خدا کی طرف سے کوئی معجزہ ہی ہمارے قومی بگاڑ کو ختم کر سکتا ہے۔ ہم نے تو بگاڑ پیدا کرنے میں کوئی کسر نہیں چھوڑی۔

(الف) تعارف شاعر:

پروین شاکر ۲۴ نومبر، ۱۹۵۲ء کو پاکستان کے شہر کراچی میں پیدا ہوئیں۔ آپ کے والد کا نام سید شاکر حسن تھا۔ ان کا خاندان علم کا خاندان تھا۔ ان کے خاندان میں کئی نامور شعرا اور ادبا پیدا ہوئے۔ جن میں بہار حسین آبادی کی شخصیت بہت بلند و بالا ہے۔ آپ کے نانا حسن عسکری اچھا ادبی ذوق رکھتے تھے۔ انہوں نے بچپن میں پروین کو کئی شعرا کے کلام سے روشناس کروایا۔ دورانِ تعلیم وہ اردو، مختلف علمی ادبی پروگراموں میں شرکت کرتی رہیں۔ انگریزی ادب اور زبان دانی میں گریجویشن کیا اور بعد میں انہی مضامین میں جامعہ کراچی سے ایم اے کی ڈگری حاصل کی۔ پروین شاکر استاد کی حیثیت سے درس و تدریس کے شعبہ سے وابستہ رہیں اور پھر بعد میں آپ نے سرکاری ملازمت اختیار کر لی۔ شاعری میں آپ کو احمد ندیم قاسمی صاحب کی سرپرستی حاصل رہی۔ آپ کا بیشتر کلام اُن کے رسالے ”فنون“ میں شائع ہوتا رہا۔

اہم تصانیف:

خوشبو (شعری مجموعہ) صد برگ (شعری مجموعہ) خود کلامی (شعری مجموعہ)
انکار (شعری مجموعہ) ماہ تمام (کلیات)

(ب) مرکزی خیال:

پروین شاکر خواتین، خصوصاً نوجوان لڑکیوں کی نمائندہ شاعرہ ہیں۔ چنانچہ اس آزاد نظم مشورہ میں بھی وہ قوم کی نوجوان بچیوں کو ایک اہم پیغام دے رہی ہیں۔ موجودہ دور کا ہر انسان اپنی زندگی کے فیصلے کرنے میں مکمل آزاد اور خود مختار ہے اور اس خود مختاری میں انسان کے بعض فیصلے نا تجربہ کاری کا شکار ہو جاتے ہیں اور نتیجہ یہ نکلتا ہے کہ وہ فیصلے زندگی بھر کا روگ بن جاتے ہیں۔

شاعرہ اسی بات کو مد نظر رکھتے ہوئے اپنی قوم کی بچیوں کو نصیحت کر رہی ہیں کہ معاشرہ عورتوں کے معاملے میں بہت حساس ہے لہذا ہماری بچیوں کو چاہیے اپنے خوابوں کو بننے وقت معاشرتی اقدار کو ضرر ملحوظ خاطر رکھیں۔ ورنہ کم سنی میں ہوئی غلطیاں اور کوتاہیاں ناقابل تلافی نقصان کا باعث بن جاتی ہیں۔